



अधिकतम 36.0 डिग्री

न्यूनतम 21.0 डिग्री

# हरिभूमि

# पंचायत भूमि

रायपुर, सोमवार 3 मार्च 2025

बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर

10 हजारों धावकों को पीछे छोड़ उत्तरप्रदेश के अक्षय ...



10 गुण्डाधुर महाविद्यालय कोण्डागांव में हुआ लीड...



## खबर संक्षेप



## रमजान के रोजे रखे और इबादत की

जगदलपुर। रमजान का महीना शुरू होते ही लोगों ने दिनभर रोजा रखा। शाम को मस्जिद और घरों में इफ्तार में खाने-पीने के पदार्थ ग्रहण किया। रविवार की सुबह सेहरी में खुदा की इबादत की गई, पहला रोजा आज होने से मुस्लिम समुदाय में खुशी का माहौल देखा गया। इस मौके पर शहर के सभी मस्जिदों में सजावट के साथ नमाज के लिए विशेष व्यवस्था की गई थी। मस्जिदों में मुस्लिमों ने पांच वक्त नमाज अता की। जामा मस्जिद के मौलाना इस्लाम बख्श साहब ने बताया कि रमजान का पाक महिना खुशियां लेकर आता है। इस माह में खुदा की इबादत से मन की मुराद पूरी होती है, वही दीन दुखियों की सेवा से उन्नति और घर में खुशहाली आती है। रोजा रखने वालों ने सेंवई और खजूर भी खाने-पीने के अन्य सामग्रियों के साथ ग्रहण किया।

जप अध्येक्ष और उपाध्येक्ष चुनाव के लिए प्रभारी नियुक्त जगदलपुर। जिला कांग्रेस सुकमा की अध्यक्ष महेश्वरी बघेल ने जिले के तीन जनपद पंचायत के अध्यक्ष और उपाध्येक्ष के निर्वाचन के लिए तीनों ब्लॉक के लिए प्रभारी और सहायक की नियुक्ति की है। वे ब्लॉक कांग्रेस अध्यक्ष से समन्वय बनाकर काम करेंगे। सुकमा ब्लॉक के प्रभारी राजराम नाग और सहायक धर्मेन्द्र सिंह चौहान छिन्दगढ़ ब्लॉक के प्रभारी दुर्गाश राय तथा सहायक भरत राम बघेल कोंटा ब्लॉक के प्रभारी बेको हुंगा तथा सहायक बोडडू राजा।

पूजा अर्चना के बाद पदभार ग्रहण करेंगे महापौर आज जगदलपुर। नव निर्वाचित महापौर संजय पाण्डेय सोमवार को 10:15 बजे शुभ मुहूर्त में महापौर के नए कार्यकाल का शुभारंभ पूजा अर्चना के साथ करेंगे। पदभार ग्रहण करने के दौरान आयुक्त, पार्षदगण एवं नगर निगम के अधिकारी कर्मचारी समेत भाजपा नेता मौजूद रहेंगे।

1397 विद्यार्थियों ने दिए परीक्षा



सुकमा। शैक्षणिक सत्र 2025-26 के लिए एकलव्य आदर्श आवासीय विद्यालयों में कक्षा छठवीं में प्रवेश हेतु प्रवेश परीक्षा का आयोजन 2 मार्च रविवार को आयोजित किया गया। परीक्षा के लिए जिले में कुल 11 परीक्षा केंद्र बनाए गए थे जिसमें सुकमा विकासखंड में 6 और कोंटा विकासखंड में 5 परीक्षा केन्द्र शामिल हैं। प्रवेश परीक्षा के लिए कुल 1965 विद्यार्थियों ने पंजीयन कराया था जिसमें से परीक्षा में 1397 परीक्षार्थी उपस्थित रहे। सभी परीक्षा केन्द्रों में सुरक्षा के लिए पर्याप्त पुलिस बल, पेयजल एवं स्वास्थ्य सेवाएं उपलब्ध कराई गई थी। परीक्षा संपन्न होने के पश्चात ओएमआर शीट एवं अन्य दस्तावेज नियमानुसार सील बंद करके कार्यालय आयुक्त आदिम जाति तथा अनुसूचित जाति विकास विभाग रायपुर को भेजी गई। संयुक्त कलेक्टर एवं जिला नोडल अधिकारी परीक्षा सूरज कश्यप, सहायक आयुक्त आदिवासी विकास शरत चंद्र शुक्ला तथा समस्त प्रेक्षकों ने परीक्षा केन्द्रों का भ्रमण करके परीक्षा केन्द्रों में परीक्षार्थियों के लिए मूलभूत सुविधाओं एवं अन्य आवश्यक व्यवस्थाओं की निगरानी की। सभी परीक्षा केन्द्रों में प्रवेश परीक्षा शांतिपूर्वक संपन्न हुई।

## नक्सल प्रभावित क्षेत्र में ग्रामीणों का विश्वास जीत रही केरिपुबल 195 वीं वाहिनी

हरिभूमि न्यूज | गीदम

दशकों से बस्तर के अबुझमाड़ के दूरदराज जंगलों में बसे गांव नक्सल गतिविधियों एवं नक्सली विचारधारा के केन्द्र बिंदु रहे हैं। नक्सलियों ने बंदूक की नोक पर भोले-भाले युवाओं एवं ग्रामीणों को खोखली हिंसात्मक नक्सली विचारधारा को अपनाने के लिए विवश किया। लोगों को पुलिस एवं सुरक्षा बलों के विरुद्ध खड़ा कर एक दिशाहीन खुनी संघर्ष को अंजाम दिया। आपसी वैचारिक संघर्षों में कई निर्दोष ग्रामीणों एवं सुरक्षा बलों को निशाना बनाया गया। लेकिन हाल के कुछ महीनों में केरिपुबल के 195 वीं वाहिनी ने माड़ एवं दक्षिणी

### अबुझमाड़ के दूरदराज जंगलों में बसे गांवों में लोगों के बीच पहुंच रही फोर्स



#### योजनाओं की दे रहे जानकारी

इस कार्यक्रम के अंतर्गत ग्रामीणों को देश और क्षेत्र के विकास योजनाओं की ताजा हालात से रूबरू कराने एवं भारत सरकार द्वारा चलाये जा रहे लाभवित्त योजनाओं की जानकारी के साथ-साथ छत्तीसगढ़ सरकार द्वारा समाज के मुख्य धारा से भटके युवाओं को मुख्य धारा में लाने एवं हिंसा छोड़ शांति और विकास के रास्ते पर चलने के लिए ग्रामीणों को अवगत कराया गया। इस अवसर पर राजीव कुमार कमाण्डेंट ने ग्रामीणों के साथ अनुभव एवं विचारों को साझा करते हुए संबोधित किया। इस कोर इलाके में विभिन्न अभियानों का सफलता पूर्वक परिचालन किया गया है। केंद्र सरकार के दिशा निर्देशन में राज्य सरकार के साथ कदम से कदम मिलाकर चलते हुए विश्वास एवं विकास का वातावरण तैयार किया जा रहा है।

बस्तर के दूरदराज के ग्रामीणों के साथ बेहतर और सहयोगात्मक संबंध बनाकर बल के प्रति अटूट विश्वास कायम किया है। ग्रामीणों के साथ बेहतर सहयोग और उन्हे विकास की मुख्य धारा में लाने हेतु 195 वीं बटालियन केन्द्रीय रिजर्व पुलिस बल के बी/सी एवं जी- 195 बटा. द्वारा सिलगेर एवं मालेवाही थाना अंतर्गत ग्राम बोदली में सिविक एक्शन कार्यक्रम का आयोजन किया गया। सिविक एक्शन प्रोग्राम के तहत 195 वीं वाहिनी केरिपुबल द्वारा ग्रामीणों से आपसी तालमेल बनाने के साथ नक्सल प्रभावित क्षेत्रों के ग्रामीणों में सुरक्षा बल के जवानों के प्रति विश्वास जीतने के लिए ग्रामीणों को आवश्यक सामग्रियों

शेष पेज 10 पर

### सियासत : कांग्रेस के कब्जे वाले क्षेत्र में भाजपा का लहराया परचम

## बीजापुर पालिका के बाद जनपद और जिला पंचायत में भी भाजपा को बहुमत

हरिभूमि न्यूज | जगदलपुर

बीजापुर जिले में नगर पालिका में जीत के बाद पंचायत चुनाव में भी भाजपा को बड़ी सफलता मिली है। जिले के भैरमगढ़, उसूर और भोपालपटनम जनपद में भाजपा का अध्यक्ष बनना तय है वहीं जिला पंचायत के 10 सदस्यों में 7 में भाजपा 2 में कांग्रेस और 1 में निर्दलीय की जीत हुई है इस तरह जिला पंचायत बीजापुर में भाजपा का अध्यक्ष और उपाध्येक्ष बनना तय है। कई सालों से बीजापुर जिले के नगर पालिका बीजापुर और पंचायतों में कांग्रेस का कब्जा रहा जहां इस चुनाव में भाजपा को जीत हासिल हुई है।

इस संबंध में भाजपा के वरिष्ठ नेता जी. वेंकट ने हरिभूमि से चर्चा में कहा कि जनता का कांग्रेस से पूरी तरह मोहभंग हो



गया है। केन्द्र और राज्य में भाजपा की सरकार होने से शहरी और ग्रामीण क्षेत्र का तेजी से विकास हो रहा है। यही कारण है कि लोग मोदी की गारंटी तथा साय का सुशासन पर भरोसा कर दोनों चुनाव में भाजपा को बड़ी जीत दिलाई। कांग्रेस के सत्ता में रहते हुए बीजापुर जिले का

विकास सही ढंग से नहीं हुआ, गंभीर समस्याओं से जूझ रहे लोग परेशान है। उन्होंने कहा कि बीजापुर नगर पालिका में 15 में से 13 पार्षद भाजपा का चुनकर आये है इसलिए यहां अध्यक्ष और नगर सरकार भाजपा की बनेगी। जो वायदे जनता से किये गये है उन सभी को पूरा किया

जायेगा। जिनके पास रहने के लिये मकान नहीं है उन्हें प्रधानमंत्री आवास योजना के तहत पक्का मकान मिल जायेगा। साथ ही साफ सफाई बिजली पानी आदि की सुविधा दी जायेगी।

#### वायदों को पूरा किया जाएगा



जी. वेंकट ने कहा कि भारतीय जनता पार्टी जो कहती है वह करती है, हमारा नाया है सबका साथ सबका विकास इसी सोच के कारण आज भाजपा केन्द्र और राज्य में सत्ता में रहकर अतिम व्यति तक योजना का लाभ पहुंचा रही है। उन्होंने कहा कि पार्षद और पंचायत के चुने हुये पंच, सरपंच, जनपद और जिला पंचायत के सदस्य अपने क्षेत्र में जनसुवाद के लिये ईमानदारी से काम करेंगे। जनता से किये वायदों को पूरा किया जाएगा।

## पार्षद बन गए, शपथ ले ली, अब जागो पितामह

हरिभूमि न्यूज | जगदलपुर

नगर निगम का चुनाव संपन्न हुए काफी दिनों हो चुके हैं। शनिवार को शपथ ग्रहण भी हो गया। लेकिन वार्डों की साफ सफाई की स्थिति काफी गंभीर है। रविवार को हरिभूमि में महारानी वार्ड का जायजा लिया। जहां मुख्य मार्ग पर नालियों में कचरा भरा था। बंगाली समाज और माहेश्वरी भवन के पार्टी का कचरा सड़क के किनारे पड़ा हुआ था जहां मवेशी बासी खाना के साथ झिल्लियां भी निगल रहे थे। महारानी वार्ड के पार्षद पितामह नायक चुने गए हैं। लोगों का कहना है कि अब उन्हें पार्षद बनने और शपथ ग्रहण के



बाद सबसे पहले वार्ड की सफाई पर ध्यान देना चाहिए। महापौर ने कहा है कि स्वच्छता में नगर को पहले नंबर पर लाना है। महापौर का निवास भी इसी वार्ड के नजदीक है।

## सफाई मित्र व स्वच्छता दीदियों को वितरित किया सुरक्षा किट



हरिभूमि न्यूज | गीदम

गीदम ब्लॉक के नगर पंचायत बारसूर में नगर पालिका अधिकारी गिरीश तिवारी द्वारा स्वच्छता सर्वेक्षण हेतु समस्त सफाई मित्र व स्वच्छता दीदियों को सुरक्षा किट का वितरण किया गया। इस दौरान सफाई कर्मियों के सुरक्षा के लिए ड्रेस, ग्लव्स एवं अन्य आवश्यक सामग्री प्रदान की गई। इस अवसर पर नगर पालिका अधिकारी ने कहा कि

बारसूर नगर को स्वच्छ एवं सुंदर बनाने में नगर पंचायत के कर्मियों का बहुत बड़ा योगदान है। नगर पंचायत भी सफाई कर्मियों के हर कदम में साथ खड़ा है। नगर को सफाई के क्षेत्र में उत्कृष्ट बनाना ही सबका लक्ष्य होना चाहिए। पूरे नगर पंचायत क्षेत्र में बेहतर सफाई हो यही हमारा लक्ष्य होना चाहिए। उन्होंने कहा कि नगर पंचायत सभी सफाई कर्मियों के साथ है। इस दौरान नगर पंचायत के सभी अधिकारी कर्मचारी उपस्थित थे।

## विकासखंड स्तरीय महिला खेलकूद प्रतियोगिता संपन्न

हरिभूमि न्यूज | सुकमा

विकासखंड स्तर पर महिला खेलकूद प्रतियोगिता का आयोजन किया गया। महिला खेलकूद प्रतियोगिता के अंतर्गत जिला-सुकमा के विकासखंड कोंटा और छिंदगढ़ में 2 मार्च रविवार को विकासखंड स्तरीय खेलकूद प्रतियोगिता का आयोजन किया गया।

विजेता प्रतिभागियों को तहसीलदार, सीईओ ने किया पुरस्कृत

एथलेटिक्स, बालीबाल, कबड्डी, खो-खो, बैडमिंटन, फुटबॉल, हॉकी केवल छिंदगढ़ में आयोजित किया गया। छिंदगढ़ विकासखंड में आयोजित खेलकूद प्रतियोगिता में बड़ी संख्या में बालिका एवं महिला खिलाड़ियों ने भाग लिया। विजेता प्रतिभागियों को तहसीलदार इरशाद आलम और जनपद सीईओ पीके गुप्ता के



द्वारा पुरस्कार प्रदान कर सम्मानित किया गया। विकासखंड स्तर पर विजयी प्रतिभागियों को अंतर्राष्ट्रीय महिला दिवस के अवसर पर 8 मार्च को जिला स्तरीय महिला खेलकूद प्रतियोगिता सुकमा में शामिल होने का मौका मिलेगा। यह कार्यक्रम



संचालनालय खेल एवं युवा कल्याण विभाग के निदेशानुसार बालिकाओं और

महिलाओं को खेलों के प्रति प्रोत्साहित करने एवं महिला खेल के प्रति वातावरण तैयार करने के लिए जिला प्रशासन के तत्वावधान में आयोजित किया गया। कार्यक्रम में विकासखंड शिक्षा अधिकारी कमलेश श्रीवास्तव, एबीईओ चंद्रशेखर शोरी, बीआरसी जयराम प्रधानी एवं अन्य अधिकारी कर्मचारी उपस्थित थे।

### फायर सीजन में अग्नि घटनाओं की रोकथाम पर कार्यशाला

## जनभागीदारी से वनों को आग से बचाएं : सीसीएफ

हरिभूमि न्यूज | जगदलपुर

वन मण्डल बस्तर के तत्वावधान में सरगीपाल स्थित काष्ठागार के नीलाम हाल में शनिवार को फायर सीजन 2025 में अग्नि घटनाओं की रोकथाम के लिए एक दिवसीय कार्यशाला का आयोजन किया गया।

जल-जंगल जमीन बचाने का दिया संदेश

कार्यशाला में मुख्य अतिथि मुख्य वन संरक्षक आरसी दुग्गा ने वनों को अग्नि से होने वाली हानियों के विषय में विस्तार से चर्चा किया गया। वनों को अग्नि से बचाने के लिए वन विभाग के साथ-साथ जनभागीदारी सुनिश्चित करने के साथ-साथ जल-जंगल-जमीन बचाने का संदेश दिया। कार्यशाला में आरसी दुग्गा, वन मण्डलाधिकारी बस्तर



उत्तम कुमार गुप्ता, उप वन मण्डलाधिकारी देवलाल दुग्गा, योगेश रात्रे, फायर वाचर अग्नि प्रहरी, वन प्रबंध समिति अध्यक्ष, फड्मुंशी, प्रबंधक, विभाग के समस्त फील्ड स्टाफ वनरक्षक, वनपाल, उप वन क्षेत्रपाल एवं पिकेटर अधिकारी शामिल रहे।

#### लखपति बनने किया प्रेरित

सीसीएफ ने बताया कि वनों से हमें क्या-क्या लाभ होते हैं। विशेषकर लाख पालन के आर्थिक महत्त्व पर विशेष रूप से प्रकाश डाला गया। लाख से लखपति बनने के लिए प्रेरित किया।



#### आग से बचाने की दिलाई शपथ

कार्यक्रम की अंतिम कड़ी में श्री दुग्गा द्वारा माई देवेश्वरी की साक्षी मानकर वनों एवं वन्य प्राणियों की रक्षा करने एवं वनों को आग से बचाने तथा वन विभाग के कर्मचारियों का सहयोग करने की शपथ दिलायी।

**हरिभूमि पाठक सूचना**

**हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें**

**जगदलपुर**  
मो. 7000061711, 8817958580, 9131893124

**नारायणपुर**  
मो. 9407740955, 9131893124

**कोण्डागांव**  
मो. 7000312486, 9131893124

**सुकमा**  
मो. 9149027841

**दंतेवाड़ा**  
मो. 9425592636, 9131893124

**बीजापुर**  
मो. 9131893124

**खबर संक्षेप**



**मड़ई युवा पीढ़ी को अपनी संस्कृति को समझने, जुड़ने का भी मौका: वन मंत्री**

कोण्डागांव। वन एवं जलवायु परिवर्तन मंत्री केदार कश्यप आज कोण्डागांव जिले के ग्राम मर्दापाल में आयोजित पारंपरिक भंगाराम माता मावली माघ मड़ई मेला में शामिल हुए। इस अवसर पर उन्होंने भंगाराम मंदिर में पूजा-अर्चना कर क्षेत्रवासियों की सुख-समृद्धि की कामना की। इस अवसर पर मंत्री श्री कश्यप ने ग्रामवासियों को शुभकामनाएं देते हुए कहा कि मेला-मड़ई छत्तीसगढ़ की समृद्ध परंपरा और संस्कृति की पहचान है। यह आयोजन न केवल आपसी मेल-मिलाप का अवसर प्रदान करता है। बल्कि युवा पीढ़ी को अपनी संस्कृति को समझने और उससे जुड़ने का भी मौका देता है। इस दौरान बड़ी संख्या में ग्रामीणों सहित आयोजन समिति के पदाधिकारियों, स्थानीय जनप्रतिनिधि एवं गणमान्य नागरिक कार्यक्रम में शामिल हुए।

**जनपद अध्यक्ष एवं उपाध्यक्ष का निर्वाचन 4 से 9 मार्च तक कोण्डागांव।**

त्रिस्तरीय पंचायत निर्वाचन संपन्न होने के उपरांत छत्तीसगढ़ पंचायत राज अधिनियम, 1993 की धारा-25 के अंतर्गत जनपद पंचायत एवं जिला पंचायत के अध्यक्ष व उपाध्यक्ष के निर्वाचन के लिए समय सारिणी जारी कर दी गई है। इसके अनुसार अध्यक्ष व उपाध्यक्ष के निर्वाचन के लिए सम्मेलन जनपद पंचायत फरसगांव में 04 मार्च को, जनपद पंचायत कोण्डागांव एवं जनपद पंचायत माकड़ी में 5 मार्च को होगा। जनपद पंचायत केशकाल में 8 मार्च को, जनपद पंचायत बड़ेराजपुर में 9 मार्च को संपन्न होगा। इसी प्रकार जिला पंचायत कोण्डागांव में 7 मार्च को अध्यक्ष एवं उपाध्यक्ष के निर्वाचन हेतु सम्मेलन आयोजित होगा। साथ ही जिले के समस्त ग्राम पंचायतों में उप संरंपंचों का निर्वाचन 8 मार्च को होगा।

**पिकअप ने बाइक को मारी टक्कर, युवक की मौत**

कांकेर। चारामा थानांतर्गत राष्ट्रीय राजमार्ग पर हादसों का सिलसिला रूकने का नाम ही नहीं ले रहा। आए दिन सड़क दुर्घटना में कई घायल हो रहे हैं, तो कई लोगो की जान जा रही है। झीपाटोला के पास पिकअप वाहन के चालक ने बाईक सवार युवक को सामने से जोरदार टक्कर मार दिया। टक्कर इतना भयंकर था कि बाईक सवार युवक ने मौके पर ही दम तोड़ दिया। मृतक के पिता ने दुर्घटना की शिकायत चारामा थाना में किया। थाना में शिकायत करने पहुंचे ग्राम खैरखेड़ा निवासी 55 वर्षीय नारद नेताम ने पुलिस को बताया कि 1 मार्च को मेरा बेटा योगेश कुमार नेताम मोटर सायकल क्रमिक सीजी 19 बीक्यू 4095 में सवार होकर लखनपुरी गया था। अपने दोस्त सत्या मंडावी को लखनपुरी से छोड़ने के लिए झीपाटोला गया था, झीपाटोला में छोड़ने के बाद अकेले मोटर सायकल से खैरखेड़ा आ रहा था। वापिस लौटने के दौरान शाम साढ़े 7 बजे झीपाटोला के मुर्गी फार्म के पास राष्ट्रीय राजमार्ग 30 में कांकेर की ओर से आ रही बैगनी रंग का वाहन क्रमिक सीजी 05 एएन 9574 के चालक ने वाहन को अल्टेज तेज रफ्तार व लापरवाही पूर्वक चलते हुए मोटर सायकल को सामने से ठोकर मारकर एक्सिडेंट कर दिया।

**अबूझमाड़ पीस हाफ मैराथन-2025 : महिला वर्ग 21 किमी में इथियोपिया की हिवेत जेब्रीवाहिद ने प्राप्त किया प्रथम स्थान**

**हजारों धावकों को पीछे छोड़ उत्तरप्रदेश के अक्षय कुमार ने मारी बाजी**

हरिभूमि न्यूज़ ▶▶ नारायणपुर

संसदीय कार्य, वन एवं जलवायु परिवर्तन, जल संसाधन, कौशल विकास एवं सहकारिता मंत्री केदार कश्यप, सांसद महेश कश्यप और धरसीवा विधायक अनुज शर्मा द्वारा आज अबूझमाड़ पीस हाफ मैराथन 2025 के चौथे आयोजन में शामिल होकर बालक हायर सेकेण्डरी स्कूल के खेल मैदान में सुबह 5.30 बजे से मैराथन दौड़ की शुरुआत की गई। मैराथन दौड़ शुरू होने के पूर्व हजारों धावकों को वार्मअप कराने के लिए जुम्बा डॉस कराया गया, जिसका धावकों ने खूब आनंद लिया। मैराथन दौड़ ओरछा विकासखंड के ग्राम बासिंग में संपन्न हुई जहां विजयी प्रतिभागियों को पुरस्कार वितरण किया गया।

■ महिला वर्ग 10 किलोमीटर में उत्तरप्रदेश की अमृता पटेल प्रथम और इथियोपिया की प्री वेक्नी द्वितीय

स्वागत किया और मैराथन आयोजन के उद्देश्य पर प्रकाश डाला। कार्यक्रम में नगरपालिका अध्यक्ष इंद्रप्रसाद बघेल, सर्व आदिवासी समाज के अध्यक्ष रूपसाय सुलाम, बृजमोहन देवांगन, गौतम एस गोलछा, संध्या पवार, डीआईजी दंतवाड़ा कमलोजन कश्यप, पुलिस अधीक्षक राजनांदागांव मोहित गर्ग, दुर्गा पुलिस अधीक्षक जितेंद्र शुक्ला, पुलिस अधीक्षक प्रभात कुमार, जिला पंचायत सीईओ आकांक्षा शिखा खलखो, अतिरिक्त पुलिस अधीक्षक रॉबिनसन गुरिया, अपर कलेक्टर बीरेन्द्र बहादुर पंचभारी, अभिषेक गुप्ता, संयुक्त कलेक्टर जय उरांव, एसडीएम गौतम पाटिल, अभयजीत मण्डावी, मण्डावी, डिप्टी कलेक्टर डॉ. सुमित गर्ग, भिलाई इस्पताल संयंत्र के अधिकारीगण, पार्षदगण, जनप्रतिनिधि और गणमान्य नागरिक उपस्थित थे। प्रथम स्थान विजेताओं को मेडल और 1 लाख 50 हजार रुपए की राशि उनके खाते में

**खास बातें**

- पुरुष वर्ग 10 किलोमीटर में उत्तरप्रदेश के मोनूकुमार और नागपुर की पीयूष मसानी द्वितीय स्थान
- महिला वर्ग 5 किलोमीटर में सूरजपुर की सोनिका राजवाड़े और द्वितीय स्थान रायपुर की ईशारानी सिन्हा
- वन मंत्री केदार कश्यप, सांसद महेश कश्यप एवं धरसीवा विधायक अनुज शर्मा और अन्य अतिथियों ने विजेताओं को किया पुरस्कृत



**11 हजार से अधिक धावकों ने कराया था पंजीयन**

इस मैराथन दौड़ के लिए छत्तीसगढ़ समेत देश के विभिन्न राज्यों के लगभग 11 हजार से अधिक धावकों ने ऑनलाइन पंजीयन कराया था। मैराथन दौड़ आज सुबेरे 5.30 बजे जिला मुख्यालय के बालक उच्चतर माध्यमिक विद्यालय के मैदान से शुरू हुई। कार्यक्रम के अंत में अतिथियों को स्मृति चिन्ह प्रदान कर सम्मानित किया गया। मुख्य कार्यापालन अधिकारी जिला पंचायत आकांक्षा शिखा खलको ने मैराथन के सफल आयोजन हेतु सभी का आभार प्रदर्शन किया। कार्यक्रम का संचालन परियोजना अधिकारी प्रतिभा शर्मा और व्याख्याता नारायण प्रसाद साहू ने किया।



आरटीजीएस के माध्यम से अंतरण की जाएगी। वहीं द्वितीय स्थान को 1 लाख रुपए और तृतीय स्थान प्राप्त करने वाले विजेताओं को 75 हजार

रुपए की राशि बैंक के माध्यम से पुरस्कृत किया गया। मैराथन दौड़ में 10वां स्थान प्राप्त करने वालों को भी पुरस्कृत किया गया। इसके साथ ही

**ये रहे विजेता**

“अबूझमाड़ पीस हाफ मैराथन” दौड़ में हजारों धावकों ने दौड़ लगायी, जिसमें पुरुष वर्ग में उत्तर प्रदेश के अक्षय कुमार ने 1 घंटा 2 मिनट 15 सेकंड में और महिला वर्ग में इथियोपिया की हिवेत जेब्रीवाहिद ने 1 घंटा 13 मिनट 1 सेकंड में 21 किलोमीटर की दौड़ पूरी कर प्रथम स्थान प्राप्त किया। वहीं पुरुष वर्ग में इथियोपिया के फिरमसा 1 घंटा 2 मिनट 52 सेकंड और महिला वर्ग में उत्तरप्रदेश की रेनुसिंह 01 घंटा 13 मिनट 18 सेकंड में दौड़ लगाकर द्वितीय स्थान हासिल किया। पुरुष वर्ग में मोहल्लामानपुर के फुकेश्वर लाल देसमुख ने 1 घंटा 4 मिनट 14 सेकंड और महिला वर्ग में बिहार की अंजली ने 1 घंटा 14 मिनट 46 सेकंड समेत लेकर तृतीय स्थान प्राप्त किया। 10 किलोमीटर पुरुष वर्ग में प्रथम स्थान मोनू कुमार, द्वितीय पीयूष



मसानी और तृतीय स्थान दीपक कुमार ठाकुर प्राप्त किया। महिला वर्ग में प्रथम स्थान उत्तरप्रदेश की अमृता पटेल, द्वितीय स्थान इथियोपिया की प्री वेक्नी और तृतीय स्थान उत्तर प्रदेश की अमृतापुल ने प्राप्त की। इसी प्रकार 5 किलोमीटर महिला वर्ग में प्रथम स्थान सूरजपुर की सोनिका राजवाड़े, द्वितीय स्थान रायपुर की ईशारानी सिन्हा और तृतीय स्थान सररुजा की ममता पैकरा तथा पुरुष वर्ग में प्रथम स्थान हासिल किया।

सम्मानित किया गया। सांसद महेश कश्यप ने सभी विजय धावकों को अपनी शुभकामनाएं दी और उनके उज्वल भविष्य की कामना की।

**गुण्डाधुर महाविद्यालय कोण्डागांव में हुआ लीड-36 चयन परीक्षा का आयोजन**



हरिभूमि न्यूज़ ▶▶ कोण्डागांव

नेतृत्व साधना केंद्र फाउंडेशन द्वारा संचालित लीड-36 के तहत लोक सेवा आयोग परीक्षा की निःशुल्क आवासीय कोचिंग के लिए चयन परीक्षा का आयोजन छत्तीसगढ़ के सभी जिलों में 2 मार्च को सफलतापूर्वक संपन्न हुआ। इसी कड़ी में शासकीय गुण्डाधुर स्नातकोत्तर महाविद्यालय में भी परीक्षा आयोजित की गई। महाविद्यालय के प्राचार्य डॉ. सी. आर. पटेल के मार्गदर्शन और जिला संगठक रासेयो कोण्डागांव शशिभूषण कन्नौजे के निदेशन में



परीक्षा का आयोजन हुआ। परीक्षा के लिए 90 परीक्षार्थियों ने ऑनलाइन पंजीयन किया था। जिनमें से 48 विद्यार्थियों ने परीक्षा में भाग लिया। परीक्षा में कुल 80 वस्तुनिष्ठ प्रश्न और 5 वर्णनात्मक प्रश्न पूछे गए। परीक्षा केंद्र में कमलेश प्रकाश और देवेंद्र सेठिया ने पर्यवेक्षक की भूमिका निभाई। लीड-36 कार्यक्रम के तहत

कोचिंग, लाइवरी सुविधा, टेस्ट सीरीज और परीक्षा अनुरूप मार्गदर्शन निःशुल्क प्रदान किया जाता है। इसके साथ ही आवासीय सुविधा भी उपलब्ध कराई जाती है। यह परीक्षा हर वर्ष कोण्डागांव में आयोजित की जाती है, और यहां के कई विद्यार्थी इस परीक्षा में चयनित होकर प्रतिष्ठित सेवाओं में अपना भविष्य संवार रहे हैं।

**मुख्यमंत्री कन्या विवाह योजना में 150 जोड़े परिणय सूत्र में बंधे**

■ विधायक लता उषेण्टी सहित जनप्रतिनिधियों ने नवदंपतियों को दिया आशीर्वाद



हरिभूमि न्यूज़ ▶▶ कोण्डागांव

मुख्यमंत्री कन्या विवाह योजना के अंतर्गत आज शहर के डी.एन.के. कॉलोनी गाउंड में मुख्य सान्त्विक विवाह समारोह का आयोजन किया गया। आयोजन में 150 जोड़े विवाह सूत्र में बंधे और उन्होंने अपने नए जीवन की शुरुआत की। कार्यक्रम में बस्तर विकास प्राधिकरण की उपाध्यक्ष एवं कोण्डागांव विधायक सुश्री लता उषेण्टी ने नवविवाहित जोड़ों को आशीर्वाद दिया। उन्होंने कहा कि सरकार हर गरीब परिवार के साथ खड़ी है। मुख्यमंत्री कन्या विवाह योजना का उद्देश्य यह सुनिश्चित करना है कि किसी भी माता-पिता को अपनी बेटी की शादी के लिए आर्थिक संकट न झेलना पड़े। आयोजन की सफलता के लिए मुख्यमंत्री विष्णुदेव साय और महिला एवं बाल विकास मंत्री श्रीमती लक्ष्मी राजवाड़े को धन्यवाद दिया। यह योजना बेटीयों के माता-पिता की तिता को दूर करने में सहायक सिद्ध हो रही है। पूर्व विधायक सेक्टराज नेताम ने भी मुख्यमंत्री कन्या विवाह योजना की

सराहना की। सामूहिक विवाह के बाद सभी 150 नवविवाहित जोड़ों को सरकार की ओर से विवाह प्रमाण पत्र प्रदान किया गया। प्रत्येक नवविवाहित जोड़े को कन्या के नाम से 35 हजार रुपए की आर्थिक सहायता का चेकर दिया गया। नवविवाहित जोड़ों के परिजनों ने भी इस कार्यक्रम में बड़े उत्साह और आनंद के साथ भाग लिया। इस दौरान कई गणमान्य लोग एवं अधिकारी भी उपस्थित रहे, जिनमें प्रमुख रूप से, नगर पालिका अध्यक्ष नरपति पटेल, दीपेश अरोरा, जिला पंचायत सीईओ अदिनाश गोई, एडीएम विजयकान्त चाली ठाकुर एस्डीएम अजय उरांव महिला एवं बाल विकास विभाग के अधिकारी एवं कर्मचारी उपस्थित रहे।

**वैदिक रीति-रिवाजों से हुआ विवाह संपन्न**

विवाह समारोह वैदिक रीति-रिवाजों एवं धार्मिक अनुष्ठानों के अनुसार आयोजित किया गया। विवाह कार्यक्रम को गायत्री समाज के प्रतिनिधियों द्वारा संपन्न कराया गया।

**जिपं अध्यक्ष बनाने पर्यवेक्षक ने विजयी सदस्यों से की चर्चा व संभावनाएं टटोली**



हरिभूमि न्यूज़ ▶▶ कांकेर

कमल सदन में जिला पंचायत अध्यक्ष व उपाध्यक्ष बनाने को लेकर 2 मार्च को कोर कमटी की बैठक हुई। भाजपा से अधिकृत जीतकर आने वाले जिला पंचायत सदस्यों से भी पर्यवेक्षक यशवंत जैन ने बंद कमरे में बा त ची त किया और उनसे उनकी राय जानने का प्रयास किया गया। पर्यवेक्षक ने एक-एक सदस्य से अलग अलग बात किया। इसके पहले भाजपा की जिला कोर कमटी की बैठक हुई और रणनीति पर चर्चा किया गया।

**मानुप्रतापपुर विस से अध्यक्ष बनने का मौका**

अध्यक्ष को लेकर यह चर्चा रहा कि जिला पंचायत में आज तक भाजपा से कांकेर और मानुप्रतापपुर विधानसभा से अध्यक्ष बनने का मौका मिल चुका है, परंतु अतागढ़ से आज तक मौका नहीं मिला है। अतागढ़ विधानसभा से इस बार 04 में से 03 जिला पंचायत सदस्य जीतकर आए हैं। इस बार अतागढ़ को मौका दिया जाना चाहिए। इसके अलावा कांकेर विधानसभा क्षेत्र से जीत दर्ज कराने वाली तारा ठाकुर दूसरी बार जिला पंचायत सदस्य बनी है और पुरी क्षेत्र से जीतने वाली किरण नरेटी शादी के पहले कोण्डागांव नगर पालिका की अध्यक्ष रह चुकी है। यह दोनों अनुभवों हैं, जिसका लाभ दोनों में से किसी एक को मिल सकता है।

जिला पंचायत सदस्यों से तारा ठाकुर, तेजेश्वरी सिन्हा, किरण नरेटी, देवेंद्र टेकाम, कामिनी उरसंडी, दीपांकन राय और सुनीता मंडल से अलग-अलग संवाद किया और अध्यक्ष व उपाध्यक्ष को लेकर उनकी राय भी जानने का प्रयास किया गया। भाजपा के पास केवल तीन जिला पंचायत सदस्य तारा ठाकुर, किरण नरेटी और कामिनी उरसंडी एसटी वर्ग से जीतकर आई है और इनमें ही किसी एक का जिला पंचायत अध्यक्ष बनना तय है।

**कमल सदन में भाजपा के कोर कमटी की बैठक हुई और रणनीति पर चर्चा किया गया।**

कमल सदन में भाजपा के कोर कमटी के सदस्य भाजपा के पूर्व प्रदेशाध्यक्ष व विधायक विक्रम उरसंडी, सांसद भोजराज नाग, पूर्व सांसद मोहन मंडावी, पूर्व विधायक सुमित्रा मारकोले, जिलाध्यक्ष महेश जैन और जिला पंचायत के अध्यक्ष व उपाध्यक्ष बनाने को लेकर अधिकृत पर्यवेक्षक यशवंत जैन ने रणनीति तैयार किया और कई विषयों पर चर्चा किया गया। इसके उपरांत पर्यवेक्षक ने बंद कमरे में विजयी

**188 बटालियन सीआरपीएफ ने बांटी लेखन सामाग्री आदि**

**पालेम में आयोजित हुआ मेडिकल कैम्प और सिविक एक्शन प्रोग्राम**

हरिभूमि न्यूज़ ▶▶ कोण्डागांव

500 से अधिक ग्रामीणों का स्वास्थ्य परीक्षण सीआरपीएफ के चिकित्सा अधिकारी डॉ. राहुल चंद्रन द्वारा आयोजित निःशुल्क मेडिकल कैम्प में 500 से अधिक ग्रामीणों का स्वास्थ्य परीक्षण किया गया। मुपत दवाइयां वितरित की गईं। इस चिकित्सा शिविर में पालेम, सेन्द्रापल, जगमुंडा और डोकरीपारा के ग्रामीणों ने बह-चढ़कर हिस्सा लिया।



**ग्रामीणों को किया जरूरी सामान और खेल किट वितरित**

सिविक एक्शन कार्यक्रम के तहत स्कूली बच्चों को बैग और लेखन सामग्री, ग्रामीणों को साइकिल, साड़ी, चप्पल, कंबल, फावड़ा, लुंगी, तैलिया, बर्तन, सोलर लालटेन, पानी की टंकी सहित अन्य आवश्यक वस्तुएं प्रदान की गईं। इसके अलावा युवाओं के लिए क्रिकेट किट, वॉलीबॉल, फुटबॉल और वॉलीबॉल नेट भी वितरित किए गए। ग्राम पंचायत मवन पालेम में ग्रामीणों के लिए 32 इंच की एलईडी टीवी भी दिया।

**सीआरपीएफ का प्रयास सुरक्षा के साथ विकास**

इस अवसर पर कमांडेंट भवेश चौधरी ने कहा कि सीआरपीएफ सिर्फ सुरक्षा तक सीमित नहीं है, बल्कि सामाजिक और आर्थिक विकास में भी अहम भूमिका निभा रही है। उन्होंने कहा, इस तरह के कार्यक्रमों से स्थानीय लोगों और सुरक्षा बलों के बीच विश्वास और सहयोग बढ़ता है। हमारा उद्देश्य ग्रामीणों को बुनियादी सुविधाएं, शिक्षा, स्वास्थ्य और कौशल विकास के अवसर उपलब्ध करारक नक्सल प्रभावित युवाओं को मुख्यधारा से जोड़ना है। ग्रामीणों, शिक्षकों और छात्रों ने सीआरपीएफ द्वारा समय-समय पर आयोजित किए जाने वाले ऐसे कार्यक्रमों की सराहना की। छात्र-छात्राओं और युवाओं को मिले सामान से वे बेहद खुश नजर आए। कार्यक्रम में बड़ी संख्या में स्कूली बच्चों और ग्रामीणों के लिए भोजन और जलपान की भी विशेष व्यवस्था की गई। सीआरपीएफ की इस पहल ने गांव में सुरक्षा, विकास और सहयोग की भावना को और मजबूत किया।

**पेज 9 के शेष**

**ग्रामीणों का विश्वास....**

उनके दैनिक उपयोगी समानों तथा शिक्षा, स्वास्थ्य एवं मनोरंजन के अनेक सामग्री का ग्रामीणों में वितरण किया गया। जिसमें सिलगेर के टेकलगुडा, मन्डीमरका, तिम्मापुरम, बेदरे, सिलगेर, जगरगुंडा व पुवती एवं माड़ क्षेत्र से मोलावाही थाना अंतर्गत बोदली, गोटिया, नयापारा, सालेपाल एवं भटबेड़ा के काफी संख्या में पुरुषों महिलाएं एवं बच्चे सम्मिलित हुए। ग्रामीणों को कंबल, बर्तन, कृषि

**खबर संक्षेप**

सीईओ ने अस्पताल का किया आकस्मिक निरीक्षण



दंतेवाड़ा। जिला पंचायत सीईओ जयंत नाहटा द्वारा जिला अस्पताल का आकस्मिक निरीक्षण किया गया। इस दौरान, उन्होंने अस्पताल की स्वच्छता, चिकित्सा सुविधाओं और मरीजों को प्रदान की जा रही सेवाओं का जायजा लिया। निरीक्षण के पश्चात, नाहटा ने अस्पताल प्रशासन को जिला अस्पताल में स्वच्छता पर विशेष ध्यान देने पर जोर देते हुए कहा कि चिकित्सालय में आवश्यक दवाओं की उपलब्धता सुनिश्चित होने के साथ-साथ मरीजों को समय पर गुणवत्तापूर्ण चिकित्सा सेवाएं प्रदान किया जाए। उन्होंने यह भी कहा कि अस्पताल में इस संबंध में किसी भी प्रकार की लापरवाही अस्वीकार्य होगी। और इस प्रकार के आकस्मिक निरीक्षण नियमित रूप किए जाएंगे।

दिव्यांग सुक्कू पिटला को मिली ट्राइसिकल



बीजापुर। कलेक्टर संवित मिश्रा के निदेशानुसार उप संचालक समाज कल्याण कमलेश कुमार पटेल के मार्गदर्शन में सुक्कू पिटला पिता मुत्ता ग्राम पंचायत के अस्थि बाधित दिव्यांग को ट्रायसायकल प्रदाय किया गया। दिव्यांग वर्तमान में छोटा किराना दुकान संचालित करता है। पूर्व में समाज कल्याण विभाग द्वारा दिव्यांग को ट्रायसायकल प्रदाय किया गया था, जो की काफी पुराना हो चुका है। वर्तमान में नया ट्रायसायकल विभाग द्वारा प्रदाय किया जिसे पाकर दिव्यांग सुक्कू पिटला ने जिला प्रशासन एवं समाज कल्याण विभाग को धन्यवाद ज्ञापित किया।

फोर्स की गतिविधियां : नक्सल प्रभावित तुमलपाड़ में सिविक एक्शन प्रोग्राम

# सीआरपीएफ क्षेत्र की सुरक्षा के साथ लोगों की सेवा में है तत्पर : आईजी

हरिभूमि न्यूज ▶▶ कोटा

अति नक्सल प्रभावित क्षेत्र तुमलपाड़ में 74 वीं वाहिनी केरिपु, बल द्वारा आईजी राकेश अग्रवाल डीआईजी एनके सिंह कमाण्डेंट हिमांशु पांडे की उपस्थिति में सिविक एक्शन प्रोग्राम का आयोजन किया गया। इस कार्यक्रम के दौरान ग्राम तुमलपाड़, जोनागुड़ा,



स्टील ट्रे, पानी का ड्रम, कृषि यंत्र में फावड़ा, मैती एवं स्कूली बच्चों के लिये कापी, पेन, पेंसिल, स्कूल बैग, स्कूल यूनीफॉर्म, फुटबॉल, क्रिकेट किट, बॉलीबॉल, बॉलीबॉल नेट इत्यादि का वितरण किया गया। ग्रामीणों को स्वास्थ्य संबंधित जानकारी दी गई एवं आवश्यकतानुसार चिकित्सा सुविधा भी उपलब्ध कराई गई। इस कार्यक्रम के दौरान ग्राम के सरपंच, अध्यापक, आंगनवाड़ी कार्यकर्ता एवं ग्रामवासी उपस्थित थे। कार्यक्रम के दौरान 74 वीं वाहिनी केरिपु बल द्वारा तुमलपाड़ के ग्रामवासियों के लिए खाने का

हेतु सरकार के द्वारा चलाये जा रहे सिविक एक्शन कार्यक्रम के माध्यम से तथा अन्य योजनाओं का लाभ ग्रामीणों को मिले, इसी पर केन्द्रीय रिजर्व पुलिस बल हमेशा प्रयासरत रहती है और क्षेत्र में शांति स्थापित करने एवं ग्रामीणों के बीच सौहार्दपूर्ण वातावरण बनाये रखने के लिये भविष्य में भी प्रयासरत रहेगी।

इसके अतिरिक्त उन्होंने बताया कि बच्चे इस देश का भविष्य है तथा इनकी शिक्षा पर सभी को ध्यान देना है ताकि वो अच्छे नागरिक बनकर देश के विकास में अपना योगदान दे सके। इस कार्यक्रम की ग्रामीणों ने जमकर प्रशंसा की और ग्रामीणों ने इस क्षेत्र में नक्सल समस्या खत्म करने में केन्द्रीय रिजर्व पुलिस बल बल, पेयजल एवं स्वास्थ्य सेवाएं उपलब्ध कराई गई थी। परीक्षा एवं पुलिस प्रशासन का हर संभव सहयोग करने की प्रतिबद्धता जताई।

आयोजन भी किया गया।

**बचे देश के भविष्य इनकी शिक्षा पर ध्यान देना जरूरी**  
कार्यक्रम को संबोधित करते हुए आईजी राकेश अग्रवाल ने कहा कि इस क्षेत्र के लोगों की सुरक्षा के साथ मूलभूत आवश्यकताओं की पूर्ति

## स्वास्थ्य संयोजक कर्मचारी संघ का स्थापना दिवस वृद्धाश्रम में सेवा भाव के साथ मनाया

हरिभूमि न्यूज ▶▶ कांकेर

स्वास्थ्य संयोजक कर्मचारी संघ के 11 वें स्थापना दिवस को प्रदेश के 33



■ मरीजों को फल और कपड़े बांटे गए

जिलों में धूमधाम से मनाया गया, जिसमें प्रदेश के सभी जिलों में स्वास्थ्य संयोजक कर्मचारी संघ के 18000 ग्रामीण स्वास्थ्य संयोजकों ने वृद्धाश्रम, अनाथ आश्रम, मातृ एवं शिशु स्वास्थ्य अस्पताल, पोषण पुनर्वास केंद्र, प्राथमिक स्वास्थ्य केंद्रों, जिला अस्पतालों, सामुदायिक स्वास्थ्य केंद्रों में भर्ती मरीजों को फल वितरण करते हुए कपड़ों का भी वितरण किया गया।

स्वास्थ्य संयोजक कर्मचारी संघ प्रदेश में स्वास्थ्य विभाग का सबसे बड़ा संगठन है। संघ के 11 वें स्थापना दिवस को मरीजों एवं दैनिक दुखियों की सेवा में लगाकर मानवता की मिसाल पेश किया है। जिले के कार्यकारी जिलाध्यक्ष डॉ. अशोक कुमार नाग ने कहा कि स्वास्थ्य विभाग पीडित मानवता की सेवा के लिए समर्पित है। संघ के स्थापना दिवस पर पूरे प्रदेश में

स्वास्थ्य संयोजक कर्मचारी संघ के 18000 ग्रामीण स्वास्थ्य संयोजकों ने अलग अलग जगहों में मानव सेवा कर इस दिवस को खास बनाया है। जिला महामंत्री जे आर नेताम ने कहा कि संघ की स्थापना दिवस के अवसर पर नंदनमारा स्थित वृद्धाश्रम में जिला टीम द्वारा आश्रम के वृद्धजनों से मुलाकात कर उनका हाल चाल जाना, अपनों से अपनी बात में सभी ने संवेदनशील भावनों से अपना सुख-दुख साझा किया, मोतियाबिंद के कारण आंखों से कम दिखाई देने के कारण एक महिला को उचित जांच परामर्श देकर उसे नेत्र विशेषज्ञ से जांच कराने के लिए आश्रम के संस्था प्रमुख को जानकारी दिया। इस दौरान सभी को फल वितरित कर सभी के स्वस्थ व आरोग्य पूर्ण जीवन की कामना किया।

### शपथ ग्रहण...



जगदलपुर। कलेक्टर के आस्था हाल में कलेक्टर हरीश एस ने कांग्रेस के पार्षदगणों को शपथ दिलाया।

## एकलव्य आदर्श आवासीय विद्यालय की कक्षा 6वीं की हुई प्रवेश परीक्षा

हरिभूमि न्यूज : गौदम

शैक्षणिक सत्र 2025-26 के लिए एकलव्य आदर्श आवासीय विद्यालय में कक्षा छठवीं में प्रवेश हेतु प्रवेश परीक्षा का आयोजन 2 मार्च रविवार को किया गया। परीक्षा

■ 836 विद्यार्थियों ने दी प्रवेश परीक्षा



कुल 1080 विद्यार्थियों ने पंजीयन कराया था जिसमें से परीक्षा में 836 परीक्षार्थी उपस्थित व 244 परीक्षार्थी अनुपस्थित रहे। सभी परीक्षा केन्द्रों में सुरक्षा के लिए पर्याप्त पुलिस बल, पेयजल एवं स्वास्थ्य सेवाएं उपलब्ध कराई गई थी। परीक्षा संपन्न होने के पश्चात ओएमआर

शीट एवं अन्य दस्तावेज नियमानुसार सील बंद करके कार्यालय आयुक्त, आदिम जाति तथा अनुसूचित जाति विकास विभाग, रायपुर को 4 मार्च को सौंपी जाएगी। अपर कलेक्टर, जिला नोडल अधिकारी, एकलव्य प्रवेश परीक्षा, राजेश कुमार पात्रे, सहायक

आयुक्त आदिवासी विकास के एस मसराम तथा समस्त प्रेक्षकों ने परीक्षा केन्द्रों का भ्रमण करके परीक्षा केन्द्रों में परीक्षार्थियों के लिए मूलभूत सुविधाओं एवं अन्य आवश्यक व्यवस्थाओं की निगरानी की। सभी परीक्षा केन्द्रों में प्रवेश परीक्षा शांतिपूर्वक संपन्न हुई।

## चुनाव हारने की ऐसी खीझ की भाजपा समर्थित सरपंच ने बंद कर दी गांव में पेयजल आपूर्ति



हरिभूमि न्यूज ▶▶ बकावड

पुराना सरपंच चुनाव हार गया उसने गांव में जल आपूर्ति बंद कर दी। ग्रामीण पानी के लिए दर-दर भटकने मजबूर हो गए। नए सरपंच ने टैंकर से पानी की व्यवस्था करवा

■ कांग्रेस समर्थित नए सरपंच ने शुरु कराई टैंकर से जल आपूर्ति

दी। मामला बस्तर विधानसभा क्षेत्र के बकावड ब्लॉक के ग्राम पंचायत छोटे जीराखाल का है। यहाँ पंचायत चुनाव में भाजपा समर्थित सरपंच लखेश्वर कश्यप को हार का

सामना करना पड़ा। वहीं कांग्रेस समर्थित सरपंच प्रत्याशी डोमूधर बघेल की ऐतिहासिक जीत ने गांव के लोगों को आशा और विश्वास का एक नया संदेश दिया है।

चुनाव के बाद भाजपा समर्थित सरपंच लखेश्वर कश्यप ने 24 फरवरी से ग्राम पंचायत छोटे जीराखाल में पानी की आपूर्ति बंद कर दी है। इस कदम से गांव में पानी की गंभीर समस्या उत्पन्न हो गई। ग्रामीणों को इस संकट का सामना करना पड़ा, लेकिन उनका हौसला डिगा नहीं। नवनिर्वाचित सरपंच डोमूधर बघेल ने इस संकट से निपटने के लिए त्वरित कदम उठाए

और पूरे गांव में पानी की आपूर्ति सुनिश्चित की। डोमूधर बघेल ने प्रत्येक पारा और मोहल्ले में चार पानी टैंकर भेजकर ग्रामीणों को राहत पहुंचाई। उन्होंने कहा कि आपने मुझे सेवा करने का मौका दिया है। मैं निस्वार्थ भाव से आपका सेवा करूंगा और गांव की हर समस्या का समाधान करूंगा। ग्रामीणों का कहना है कि भाजपा समर्थित पूर्व सरपंच की हार के बाद पानी बंद कर देना उनकी अमानवीय बर्बाव था, लेकिन अब अपनी सेवाएं दिया है उनका ध्यान गांव के विकास और जनता की भलाई पर है।

## विद्यार्थियों ने सीखा स्टोरीटेलिंग एनीमेशन और इंटरैक्टिव गेम



हरिभूमि न्यूज ▶▶ सुकमा

राष्ट्रीय विज्ञान दिवस के अवसर पर सुकमा और छिंदगढ़ विकासखंड के पोटाकेबिन स्कूल के बच्चों ने कार्यक्रम में उत्साहपूर्वक भाग लिया। इस अवसर पर मेराकी प्रोग्रामिंग प्लेटफॉर्म का उपयोग कर विद्यार्थियों ने स्टोरीटेलिंग,

■ राष्ट्रीय विज्ञान दिवस के अवसर पर विज्ञान कार्यशाला संपन्न

एनीमेशन और इंटरैक्टिव गेम बनाकर अपनी रचनात्मकता और तकनीकी दक्षता का प्रदर्शन किया। इस आयोजन का मुख्य उद्देश्य विद्यार्थियों को प्रोग्रामिंग और डिजिटल नवाचार से जोड़ना था जिससे वे तकनीकी शिक्षा के प्रति अधिक जागरूक और उत्साहित हों। सुकमा विकासखंड से कुम्हाररास, बुर्दी, केरलापाल,

मुरतौडा, गादीरास के पोटाकेबिन स्कूलों के बच्चों ने भाग लिया वहीं छिंदगढ़ विकासखंड से पोटाकेबिन रोकेल और पोटाकेबिन तोंगपाल के बच्चों ने भाग लिया। कार्यक्रम के माध्यम से विद्यार्थियों को नवाचार और प्रोग्रामिंग कौशल में पारंगत करने के लिए एक दिवसीय विशेष कार्यशाला आयोजित की गई। नवगुरुकुल टीम के मार्गदर्शन में विद्यार्थियों ने मेराकी प्रोग्रामिंग का उपयोग कर अपनी कल्पनाओं को डिजिटल रूप दिया। यह कार्यक्रम जिला प्रशासन सुकमा के तत्वाधान में संचालित किया जा रहा है, जिससे विद्यार्थियों को तकनीकी शिक्षा और डिजिटल साक्षरता के नए अवसर प्राप्त हों। इस सकारात्मक पहल ने विद्यार्थियों में विज्ञान और प्रौद्योगिकी के प्रति रुचि को बढ़ावा देने में महत्वपूर्ण भूमिका निभाई।

## गांव-गांव में लग रहा शिविर, किसानों का होगा पंजीयन

हरिभूमि न्यूज ▶▶ सुकमा

शासन द्वारा कृषि क्षेत्र में डिजिटल क्रांति लाने की दिशा में बड़ा कदम उठाया जा रहा है। कलेक्टर देवेश कुमार ध्रुव के नेतृत्व में एग्री स्टेक परियोजना के तहत जिले के प्रत्येक किसान की डिजिटल फॉर्मर आईडी किसान कार्ड बनाई जा रही है। इसके साथ ही कृषि भूमि को आधार कार्ड से भी जोड़ा जाएगा।

■ कृषि के क्षेत्र में डिजिटल क्रांति लाने सरकार की नई पहल

इस नवाचारी पहल के माध्यम से किसानों को कृषि योजनाओं का सीधा लाभ मिलेगा, जिसमें प्रधानमंत्री किसान सम्मान निधि, प्रधानमंत्री फसल बीमा योजना, किसान क्रेडिट कार्ड, उर्वरक अनुदान, मृदा स्वास्थ्य कार्ड, प्रधानमंत्री कृषि सिंचाई योजना और कृषि यंत्र अनुदान जैसी महत्वपूर्ण योजनाएं शामिल हैं।

**किसान कटा सकतेगे**

फॉर्मर आईडी बनाने के लिए लोक सेवा केंद्र सीएससी के माध्यम से जिले के सभी ग्राम पंचायतों में

## किसानों का बनेगा डिजिटल फॉर्मर आईडी



**किसानों को मिलेगी विशिष्ट पहचान संख्या**

इस योजना के तहत किसानों को आधार से जुड़ी 11 अंकों की एक यूनिक फॉर्मर आईडी विशिष्ट किसान पहचान पत्र प्रदान की जाएगी, जिससे वे डिजिटल रूप से अपनी पहचान प्रमाणित कर सकेंगे। यह पहल किसानों को सरकारी योजनाओं का लाभ सरलता से पहुंचाने में सहायक होगी और कृषि के क्षेत्र को डिजिटल क्रांति की दिशा में आगे बढ़ाने में अपनी महत्वपूर्ण भूमिका निभाएगी।

निर्धारित तिथि के अनुसार शिविर लगाए जा रहे हैं। जिला प्रशासन के तत्वाधान में आयोजित शिविरों में राजस्व विभाग के पटवारी और कृषि विभाग के ग्राम कृषि विस्तार अधिकारी भी किसानों को जागरूक करने और पंजीयन प्रक्रिया में सहायता के लिए तैनात किए गए हैं। 24 फरवरी से गांवों में लगाए जा रहे

शिविर के माध्यम से अब तक लगभग 3075 किसानों का पंजीयन किया गया है। किसानों को फॉर्मर आईडी बनवाने के लिए अपनी सभी कृषि भूमि का बी-1, खसरा, ऋण पुस्तिका और आधार से लिंक मोबाइल नंबर जिस पर आधार सत्यापन ओटीपी प्राप्त हो सके प्रस्तुत करना अनिवार्य होगा।

## HEALTH TOWN

### अहलूवालिया हॉस्पिटल

नेमीचंद गल्ली, रामसागर पारा, प्रभाट टॉकीज के पास, स्टेशन रोड रायपुर

☎ 0771-4050006, 8103128515

डॉ. एम.के. अहलूवालिया    डॉ. गौरव अहलूवालिया

M.B.B.S., DLO                      M.B.B.S., D.N.B.-ENT, M.N.A.M.S.

#### Dental & Cosmetic Treatments

- टेढ़े मेढ़े दांतों को सीधा करना
- सिर, मुख एवं गले का केन्सर।
- ऑपरेशन द्वारा इलाज
- नाक की प्लास्टिक सर्जरी
- चक्कर की जांच
- एलजी

---

### श्री अनंत हॉस्पिटल

बांधा तालाब के सामने, बांधापारा, कोण्डागांव

☎ 07786450046, 9111551414

नेत्र रोग

- आधुनिक कम्प्यूटर द्वारा आंखों की जांच
- बिना इंजेक्शन, बिना टांके, आधुनिक मोतियाबिंद शल्यक्रिया
- लेंस प्रत्यारोपण की सुविधा
- घरमा
- नासूर की शल्यक्रिया

#### Dental & Cosmetic Treatments

- टेढ़े मेढ़े दांतों को सीधा करना
- दांतों की नसों का इलाज
- दांतों की सफाई व चमकाना
- दंत प्रत्यारोपण
- मुंह के कम खुलने का इलाज
- (Hearing Aids) सुनाई मशीन

विज्ञापन हेतु संपर्क करें : 0771-4242213, 7987119756, 9303508130

## कोण्डागांव सुपर मार्केट

विज्ञापन के लिए संपर्क करें- 94791-66051

### शौकीन हाउस, मेन रोड कोण्डागांव

☎ - 9977719190, 7000708887

(इलेक्ट्रॉनिक्स एवं फर्नीचर्स)

### शौकीन इण्डिया

हगोर यहाँ सभी कम्पनियों के लेपटॉप, कम्प्यूटर, सीसीटीवी कैमरा, मो. - 94242 96333, 7000708887 DSLR कैमरा एवं अन्य समान उपलब्ध है।

---

### ACE COMBINE HARVESTER

अधिकृत विक्रेता

विशेषताएं

- कृषि विभाग द्वारा मान्यता प्राप्त
- 100 प्रतिशत स्वदेशी (भारत में बना हुआ)
- लो मेटेन से : कम लागत में ज्यादा काम

### धान की कटाई-मिजाई के लिए

100% Swadeshi

ACE Ultra Track Harvester

अग्रिम बुकिंग प्रारंभ

महालक्ष्मी एन्वेलव के सामने, सिहावा रोड, धमतरी (छ.ग.)  
मो. : 7000292192, 9425209243, 9424209243

शाखा : धमतरी रोड, नगरी, जिला-धमतरी  
ग्राम अफिस : जामकोट पारा, मेन रोड, कोण्डागांव

**खबर संक्षेप**

**टीबी मरीजों को मिला खाद्य सामान**



जगदलपुर। रोटी क्लब द्वारा टीबी मरीजों को उच्च गुणवत्तायुक्त खाद्य सामग्री वितरण किया गया। प्रधान मंत्री के संकल्प टीबी मुक्त भारत देश हो इसे पूरा करने के लिए रोटी क्लब जगदलपुर को यह पहल। इस कार्यक्रम में सीएमएचओ संजय बसाक, डीटीओ मैत्री, शहर की टीबी टीम सदस्य वंदना साहू, रोटी क्लब से अध्यक्ष सीए विवेक सोनी, सहसचिव सौरभ अरोरा, पूर्व अध्यक्ष दिनेश कागोट, डॉ सरिता थॉमस, डॉ मनोज थॉमस, अजय त्रिवेदी, आसिफ खान एवं अन्य मौजूद थे।

**मगत सिंह स्कूल में मनाया गया विज्ञान दिवस**



जगदलपुर। शासकीय हायर सेकेंडरी भगत सिंह स्कूल में राष्ट्रीय विज्ञान दिवस मनाया गया। श्रेष्ठ वैज्ञानिक का परिचय गणित के व्यख्याता हेमा चिह्दने द्वारा करवाया गया। वैज्ञानिक प्रयोग गोबर गैस, सौर कुकर, का प्रयोग एवम प्रदर्शन किया गया। इस अवसर पर विज्ञान के महत्व को विस्तार पूर्वक व्यख्याता अनिल शुक्ला द्वारा बताया गया। किरण चौहान एवं चंद्र प्रकाश ने विज्ञान के लाभ जीवन में इसके महत्व के बारे में बताया। व्यख्याता अंजू रावटे ने कार्यक्रम का संचालन किया। प्रचार्य विनीता बेंजामीन ने विज्ञान के मुलभूत सिद्धांत एवं दैनिक जीवन में उनके महत्व पर प्रकाश डाला। जय जवान, जय किसान, जय विज्ञान के नारों के साथ कार्यक्रम की समाप्ति की गई।

**दंतेरवरी मंदिर में भागवत महापुराण 5 से**

जगदलपुर। श्रीमद् देवी भागवत महापुराण 5 से 13 मार्च तक नौ दिनों तक चलेगा। प्रतिदिन दोपहर 3 बजे से शाम 6 बजे तक कथा चलेगी। कथा विराम के बाद यज्ञशाला से प्रतिदिन माता की पालकी निकाली जाएगी। जो नगर भ्रमण करेगी। पालकी के वापस आने के बाद आरती होगी। इसके पश्चात प्रसाद वितरित किया जाएगा। इस महत्वपूर्ण अनुष्ठान को गरिमापूर्ण तरीके से संपन्न करने अलग - अलग कार्य समितियों का गठन किया गया है। कथा वाचक महामाया धाम पाटन से आचार्य पंडित कृष्ण कुमार तिवारी को आमंत्रित किया गया है।

**टमाटर 8, मटर 30 रुपए किलो में बिका**

जगदलपुर। साप्ताहिक बाजार में रविवार को सब्जियों की आवश्यक अधिक होने से सब्जियों सस्ती हुई। इस रविवार को शहरी एवं ग्रामीण क्षेत्र खरीददार बाजार में पहुंचे। बाजार में टमाटर 8, मटर 30-40, करेला 70, फूलगोभी 80, भिंडी 80, आलू 30, प्याज 50, अदरक 180, लहसुन 250, लालभाजी, पालकभाजी 20 रूपए में 15 झूड़ी एवं मैथी भाजी 20 रूपए में 15 झूड़ी बिक रहा है।

**बजट : सरकार को शिक्षा सुविधा के विस्तार पर देना होगा जोर : डॉ सुषमा झा**

**शिक्षा व रोजगार के साथ किसानों को मिल सकती है बड़ी सौगात**

हरिभूमि न्यूज ►► जगदलपुर

छत्तीसगढ़ सरकार 3 मार्च को विधानसभा में अपना बजट पेश करने जा रही है। जानकारी के

■ पानी निकासी के लिए शहर में सुव्यवस्थित ड्रेनेज व चिन्हित स्थलों पर शौचालय और पार्किंग व्यवस्था की जाएगी: लुक्कड़

अनुसार, राज्य के नागरिकों को इस बजट से कई उम्मीदें हैं, खासकर रोजगार, किसानों, शिक्षा और पर्यटन को लेकर सरकार बड़े ऐलान कर सकती है। बजट से मौजूद थे।

आमजनों ने बड़ी उम्मीदें हैं। छग सरकार के बजट में रोजगार और शिक्षक भर्ती को लेकर भी उम्मीदें हैं। सरकार नए रोजगार के अवसर उपलब्ध कराने की घोषणा कर सकती है।



पर ध्यान देने की आवश्यकता है। खासकर सुदूर अंचलों में बेहतर स्वास्थ्य सुविधा, शिक्षा का विस्तार पर ध्यान देने की आवश्यकता है। बालिका शिक्षा में पूर्व की भांति उपचारात्मक योजना के अंतर्गत सर्व शिक्षा अभियान को पुनः संचालित किया जाना चाहिए। डॉ झा के मुताबिक बजट में खासतौर

पर शिक्षा के क्षेत्र में शिक्षक भर्ती को लेकर बड़ा फैसला संभव है। शहर के समाजसेवी अनिल लुक्कड़ ने कहा शहर में पानी निकासी के लिए सुव्यवस्थित ड्रेनेज व चिन्हित स्थलों पर महिला शौचालय, और पार्किंग की समुचित व्यवस्था उपलब्ध हो। शहर के उद्यानों के जीर्णोद्धार कर उसे नया रूप देने की महती आवश्यकता है।

तय करने की दरकार है। जैसे मक्का, अरहर, चना फसल छत्तीसगढ़ के अधिकांश किसान उत्पादन कर रहे हैं।

**बजट में मिल सकती है यह सुविधा**

छग सरकार बड़े शहरों में वाई-फाई सुविधा और पर्यटन विकास को भी बढ़ावा देने की दिशा में अहम कदम उठा सकती है। रिपोर्ट के अनुसार बीते साल 1 लाख 47 हजार करोड़ रुपये का बजट पेश किया गया था, जिसे इस बार और बढ़ाया जा सकता है। मुख्यमंत्री विश्वणुदेव साय पहले ही स्पष्ट कर

चुके हैं कि इस बार का बजट समावेशी होगा और इसमें सभी वर्गों का ध्यान रखा जाएगा। बजट में प्रधानमंत्री आवास योजना के तहत भी राहत मिलने की संभावना है। सरकार इस योजना में नए लक्ष्य निर्धारित कर सकती है जिससे अधिक से अधिक लोगों को इसका लाभ मिल सके।

**प्रदेश के बाद निगम के बजट पर रहेगी सबकी नजर**

विष्णुदेव सरकार द्वारा सोमवार को विधानसभा में प्रदेश का बजट प्रस्तुत करेंगे। प्रदेश का बजट पश्चात नगर निगम का बजट

जगदलपुर के नवनिर्वाचित महापौर संजय पांडे सदन के पटल पर रखेंगे। महापौर पांडे अपने पहले बजट में शहरवासियों के लिए अनेक बड़ी घोषणाएं करने की उम्मीद शहरवासियों को है। कारण निगम चुनाव में भाजपा अटल संकल्प पत्र के नाम बड़े-बड़े घोषणा किया था। जैसे सम्पत्ति कर महिला के नाम होने 25 प्रतिशत तक हट्ट देने का प्रावधान था। महाविद्यालय में निशुल्क वायु-फाई सुविधा समेत अन्य महत्वपूर्ण विषय सम्मिलित किए गए हैं, जिसमें आमजनों को इसका लाभ मिलने की उम्मीद है।

**आयुष्मान आरोग्य मंदिर बारूपाटा बंद होने से सीएमएचओ हुए नाराज**



हरिभूमि न्यूज ►► जगदलपुर

सीएमएचओ डॉ. संजय बसाक तथा एनसीडी कार्यक्रम के जिला नोडल अधिकारी डॉ. भंवर शर्मा ने आयुष्मान आरोग्य मंदिर बारूपाटा का औचक निरीक्षण किया। जहां ताला बंद पाया गया। सूचना देने पर एएनएम सोनार्द शार्दूल पहुंची, सीएमओ रिंकी बघेल से बात करने पर उन्होंने बताया कि वह सीएमसी तोकपाल में रिपोर्ट जमा करने आई है। आयुष्मान आरोग्य मंदिर में जांच करने पर सीएमएचओ और जिला नोडल एनसीडी द्वारा पाया गया कि रिपोर्ट पूर्ण नहीं है। इसी तरह आयुष्मान केंद्र में औषधि और अन्य सामग्री भी अस्त-व्यस्त पाई गई। सीएमएचओ द्वारा चेतावनी जारी करते हुए एक सप्ताह के भीतर

**दुर्घटना रोकने एनएच पर स्टॉपर की मांग को पुलिस ने की पूरी**

हरिभूमि न्यूज ►► जगदलपुर

आसना से पूर्व खड़कघाट जाने वाले पुराने पुल एवं लालबाग की ओर से जाने वाले राष्ट्रीय राजमार्ग के तिराहे में दुर्घटना होने की संभावना हो रही है। इसके चलते दुर्घटनाओं को रोकने के लिए पुलिस को स्टॉपर लगाने की मांग लोक निर्माण विभाग राष्ट्रीय राजमार्ग जगदलपुर संभाग के कार्यपालन अभियंता आरके गुरू ने की। इस पर पुलिस में तिहाड़े में स्टॉपर लगाए गए, जिससे



दुर्घटनाओं की संभावना कम हुई। स्वीकृति मिलने पर एनएच में ब्रेकर श्री गुरू ने बताया कि उस स्थान पर बनाए जाएंगे।

**अधिकारियों ने किया एकलव्य विद्यालय का निरीक्षण**

हरिभूमि न्यूज ►► जगदलपुर

रविवार को एकलव्य आदर्श आवासीय विद्यालय कक्षा 6 की प्रवेश परीक्षा सकुशल सम्पन्न कराई गई। डिप्टी कलेक्टर गगन शर्मा, नायब तहसीलदार, सहायक आयुक्त गणेश राम शोरी, खंड शिक्षा अधिकारी एमएस भारद्वाज ने केंद्र पहुंचकर व्यवस्था का निरीक्षण किया। प्रभारी शालिग्राम पंचोरी, केंद्राध्यक्ष डाक्टर उषा शुक्ला, मुकेश सैनी, सरोज मरकाम, लक्ष्मीनाथ गड़मिया, मंडल

संयोजक महेंद्र बघेल, दीपक मोर्य आदि ने एक साथ एकलव्य आदर्श आवासीय विद्यालय प्रवेश परीक्षा जो निर्मल हायर सेकेंडरी स्कूल जगदलपुर में आयोजित थी, का आकस्मिक निरीक्षण किया। कुल दर्ज संख्या 1623 थी जिनमें 1337 परीक्षार्थी उपस्थित रहे, 286 अनुपस्थित थे। विदित हो कि उक्त प्रवेश परीक्षा से मैरिट सूची अनुसार 360 विद्यार्थियों का चयन होता है। पुलिस सुरक्षा के बीच परीक्षा शांतिपूर्ण एवं निर्विवाद रूप से संपन्न हुई।

**नेशनल लोक अदालत 8 को राजीनामा से सुलझाएंगे प्रकरण**



हरिभूमि न्यूज ►► जगदलपुर

प्रधान जिला न्यायाधीश एवं जिला विधिक सेवा प्राधिकरण अध्यक्ष मनीष कुमार ठाकुर के मार्गदर्शन में 8 मार्च को जिला बस्तर जगदलपुर में नेशनल लोक अदालत का आयोजन किया जाएगा। लोक

प्रकरण एवं अन्य राजीनामा योग्य प्रकरण के साथ-साथ बैंक, बीएसएनएल, जलकर, सम्पत्ति कर से संबंधित राशि वसूली के विवाद प्रकरण (प्री-लिटिगेशन) का निराकरण किया जाना है। लोक अदालत की सफलता हेतु प्रधान जिला न्यायाधीश, प्राधिकरण अध्यक्ष द्वारा शनिवार को भौतिक रूप से तथा विडियो कान्फ्रेंसिंग के स्थानीय शाखा प्रबंधकों एवं कंपनियों द्वारा प्रस्तुत किए जाने वाले दावा प्रकरणों को अधिक से अधिक निराकृत किए जाने बीमा कंपनियों के स्थानीय शाखा प्रबंधकों एवं रीजनल आफिस रायपुर के क्षेत्रीय प्रबंधकों, बीमा कंपनियों के अधिकृत अधिकारियों के मध्य प्री-

लिटिग कर उन्हें आयोजित होने वाले नेशनल लोक अदालत की महत्ता बताते हुए उन्हें बीमा कंपनियों से संबंधित चिन्हांकित किये गये प्रकरणों को राजीनामा के माध्यम से निराकृत किए जाने हेतु प्रोत्साहित करने का आग्रह करते हुए उन्हें अधिक से अधिक दावा प्रकरणों को रखे जाकर निराकृत किये जाने हेतु दिशा-निर्देश प्रदान किए गए। उन्हें आयोजित नेशनल लोक अदालत में अपना सहयोग एवं सहभागिता देते हुए अधिक से अधिक प्रकरणों को निराकृत कराने हेतु प्रेरित भी किया गया। उक्त जानकारी व्यवहार न्यायाधीश एवं जिला विधिक सेवा प्राधिकरण के सचिव कु. अंकिता करुणप ने दी।

**सेवानिवृत्त हुए 14 शासकीय सेवकों को मिला पेंशन प्राधिकार पत्र**



जगदलपुर। कलेक्टर हरीश एस. ने शुक्रवार को जिला कार्यालय के आस्था सभाकक्ष में माह फरवरी में सेवानिवृत्त शासकीय सेवकों को पुष्पमाला एवं शाल-श्रीफल भेंटकर सम्मानित किए। वहीं इन सेवानिवृत्त शासकीय सेवकों को पीपीओ एवं जीपीएफ प्राधिकार पत्र प्रदान किए। इस अवसर पर वरिष्ठ कोषालय अधिकारी संजय सोनवानी ने बताया कि फरवरी माह में सेवानिवृत्त 23 शासकीय सेवकों में से 14 को पेंशन प्राधिकार पत्र जारी की गई है। शेष शासकीय सेवकों का आवश्यक कार्यवाही के बाद जल्द पीपीओ जारी कर दिया जाएगा। इस मौके पर महालेखाकार कार्यालय के लेखा अधिकारी अनुपम सिंह ने कहा कि महालेखाकार कार्यालय द्वारा इसे गुड प्रैक्टिस के रूप में किया गया है और ऐसी अनुकरणीय का पहल अन्य जिला कोषालयों को भी शुरू करने के लिए आग्रह किया गया है।

**जरूरतमंद महिलाओं, पुरुषों एवं स्कूली बच्चों को दिए गए दैनिक उपयोग के सामान**

हरिभूमि न्यूज ►► जगदलपुर

बीजापुर जिले के अति नक्सल प्रभावित क्षेत्र पालनार में ए 222 वी वाहिनी केरिपुबल में विजेन्द्र सिंह, कर्मांडेंट 222 बटालियन के मार्ग दर्शन में सिविक एक्शन प्रोग्राम का आयोजन किया गया। इस कार्यक्रम



■ 222 बटालियन का सिविक एक्शन प्रोग्राम

के तहत पालनार क्षेत्र एवं अन्य आस-पास के गांव जैसे पुनेमपावा, मातापारा, पटेलपारा एवं गुंडापारा के जरूरतमंद महिलाओं, पुरुषों एवं स्कूल के बच्चों को दैनिक उपयोग में लाई जाने वाली सामग्री जैसे कन्बल, साल, साडी, धोती, लुंगी, सूट, सोलर लाईट, टेलीविज, चप्पल एवं वर्तन में (कढ़ाई, स्टील पतौला, डेगची, पानी का ड्रम) कृषि यंत्र में (फावडा, गैती, कुलाडी, कुदाल) एवं स्कूली बच्चों के लिये (कापी, पेन, पैनसिल, स्कूल बैग, स्कूल यूनिफार्म, फुटबाल, क्रिकेट किट, बालीबाल) इत्यादि का वितरण किया गया और साथ में अन्ता कृशनन जे., वरिष्ठ चिकित्सा अधिकारी 222 बटालियन द्वारा

निशुल्क चिकित्सा शिविर का भी आयोजन किया गया जिसमें लगभग 100 ग्रामीणों को मुफ्त दवाईयां बांटी गई तथा उनका प्राथमिक चेकअप भी की गई। इस दौरान लगभग 400 की संख्या में ग्रामीण एवं बच्चे शामिल हुए, जिनके लिए कैम्प परिसर में भाण्डारा की भी व्यवस्था की गई। कार्यक्रम के दौरान विजेन्द्र सिंह, कर्मांडेंट 222 बटालियन केरिपुबल ने ग्रामीणों से संवाद करते हुए कहा कि इस क्षेत्र के लोगों की सुरक्षा के साथ मूल-भूत आवश्यकताओं की पूर्ति हेतु सरकार के द्वारा चलाया जा रहा सिविक एक्शन कार्यक्रम के माध्यम से तथा अन्य योजनाओं का लाभ ग्रामीणों को मिले, इसी पर केन्द्रीय रिजर्व पुलिस बल हमेशा भरसक प्रयासरत रहती है और क्षेत्र में शांति स्थापित करने एवं ग्रामीणों

के बीच सौहार्दपूर्ण वातावरण बनाये रखने के लिए भविष्य में भी प्रयासरत रहेगी। कार्यक्रम के दौरान 222 बटालियन के ललित किशोर, उप कर्मांडेंट, अनंता कृशनन जे., वरिष्ठ चिकित्सा अधिकारी, जी. विकास मारुती, सहा कर्मांडेंट, कम्पनी कमाण्डर ए/222 बटा तथा सुखासिंह माझी (डिप्टी रेज्जर, वनविभाग गंगलूर), मालती ताती (सरपंच पालनार), टिरुपति कुडियम (सचिव), मधेश ताती (पंच पटेलपारा), मंगु पदम (पंच पटेलपारा) तथा अन्य सम्मानित नागरिक भी मौजूद थीं। इस कार्यक्रम की ग्रामीणों ने जमकर प्रशंसा की और ग्रामीणों ने इस क्षेत्र में नक्सल समस्या खत्म करने में केन्द्रीय रिजर्व पुलिस बल एवं पुलिस प्रशासन का हर सम्भव सहयोग करने की प्रतिबध्ता जताई।

online Booking-[www.tripuryatra.com](http://www.tripuryatra.com)  
सुविधा ज्यादा सबसे कम राशि पर  
**स्लीपर मात्र 20,500/-**  
By Train-रिजर्वेशन कोच (14 दिन)  
27 अप्रैल, 30 अप्रैल, 03 मई, 8 मई, 11 मई, 14 मई, 19 मई, 22 मई, 25 मई, 30 मई, 02 जून, 05 जून 2025  
**चार धाम यात्रा श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश**  
11 यात्रियों की बुकिंग पर एक यात्री निःशुल्क  
**चार धाम यात्रा के इंडिविजुअल (व्यक्तिगत) पैकेज के लिए संपर्क करें!**  
राशि- स्लीपर-20,500/-, 3 एसी- 27,500/-, 2 एसी- 32,500/- (+5%GST)  
Since-2007  
**श्री त्रिपुर तीर्थ यात्रा सेवा समिति**  
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road  
संपर्क करें:-7354-411411

**बिना लाइसेंस व वर्दी के बसों का संचालन कदापि न करें**

हरिभूमि न्यूज ►► जगदलपुर

परिवहन विभाग के क्षेत्रीय परिवहन अधिकारी डीसी बंजारे ने बताया कि राज्य परिवहन प्राधिकार रायपुर उप सचिव द्वारा



■ बस एसोसिएशन, बस्तर परिवहन संघ की बैठक 5 को

राज्य में बिना परिचालक लाइसेंस एवं निर्धारित वर्दी के बिना परिवहन यानों का संचालन करते पाए जाने पर शिकायती विन्धुओं पर कार्यवाही किए जाने एवं मोटर यान अधिनियम 1988 की धारा 29 का पालन विशेष प्राथमिकता के साथ कराने हेतु निर्देश प्राप्त हुआ है। बिना परिचालक लायसेंस एवं निर्धारित

वर्दी के बिना परिवहन यानों का संचालन के संबंध में 5 मार्च की दोपहर 12 बजे क्षेत्रीय परिवहन अधिकारी के सभा कक्ष में बैठक आयोजित की जाएगी। बैठक में उपस्थित होने हेतु समस्त बस मालिकों, ट्रक मालिकों को उपस्थित होने का निर्देशित किया गया। जिससे परिचालक लाइसेंस बनाने एवं निर्धारित वर्दी के विषय पर चर्चा किया जा सके। बैठक के लिए बस एसोसिएशन एवं बस्तर परिवहन संघ अध्यक्ष को पत्र भेजा गया है।

स्वामी जी-93406-38884  
By Train-रिजर्वेशन कोच  
**रामेश्वरम धाम यात्रा**  
तिरुपति बालाजी, श्री रामेश्वरम, कन्याकुमारी, श्री मल्लिकार्जुन ज्योतिर्लिंग, त्रिवेन्द्रमपुरम केरला, मदुरै-मै मिनाक्षी देवी, पदमनादम  
स्वामी, केरला, सुन्दरेश्वर महादेव,  
राशि: स्लीपर-18,501/-, 3AC-29,501/-  
**स्वामी तीर्थ यात्रा**  
संपूर्ण छत्तीसगढ़, जळारप्रदेश, जळारगढ राज्य में सबसे कम दूरी पर तीर्थ यात्रा  
91111-11866, 82757-57579  
Head Office: सिटी सेंटर नैल राउपट पब्लिक चण्डर हाउस रोड कोरबा (छ.ग.)

**प्रशिक्षित ड्राइवर मंगली/डेली बेसिस पर उपलब्ध है**  
नोट - हमारे द्वारा प्रशिक्षित ड्राइवर वे सारे पॉइंट फॉलो करते हैं  
1. गाड़ी चलते समय पान मसाला / सिगरेट का सेवन नहीं करते हैं।  
2. एक बार में प्रोन उठाते हैं, कॉल मिस होने पर कॉल बैक करते हैं।  
3. प्रतिदिन गाड़ी की साफ सफाई करते हैं।  
4. गाड़ी हमेशा सुरक्षित स्पीड में चलाते हैं।  
5. ड्यूटी के दौरान यूनीफॉर्म में रहते हैं।  
संपर्क करें- 783741141  
अधिक जानकारी के लिए स्कैन करें।  
**Rahul Travels One Way Taxi Pvt Ltd**  
Beside Raipur Airport